

---

İyulun 14-də elm və təhsil naziri Emin Əmrullayev Hacıqabul rayonunda 10 nömrəli və Muğan qəsəbə tam orta ümumtəhsil məktəblərində keçirilən "Son zəng" tədbirlərində iştirak edib.

Əvvəlcə ulu öndər Heydər Əliyevin abidəsi ziyarət edilib, önünə gül dəstələri düzülüb.

Tədbirlərdə Hacıqabul Rayon İcra Hakimiyyətinin başçısı Sevindik Hətəmov, Şirvan-Salyan Regional Təhsil İdarəsinin müdiri Rəşad Musayev, müəllim və şagirdlər də iştirak ediblər.

"Son zəng" tədbirləri Dövlət Himninin səsləndirilməsi və şəhidlərin xatirəsinin bir dəqiqəlik sükutla yad edilməsi ilə başlayıb.

Çıxış edən Emin Əmrullayev bu il ölkə üzrə 113 minə yaxın şagirdin məzun olduğunu diqqətə çatdırıb. Onların sırasında "Böyük Qayıdış"la yenidən canlanan işğaldan azad edilmiş torpaqlarımızın məzunlarının da yer aldığını vurğulayıb.

Nazir "Son zəng" ifadəsindəki son anlayışının isə əslində məzunları üçün yeni başlanğıc olduğunu bir daha xatırladı və həyatlarının yeni mərhələsində onlara uğurlar arzulayıb.

Hacıqabul Rayon İcra Hakimiyyətinin başçısı Sevindik Hətəmov dan öz növbəsində məzunları təbrik edib, onlara uğurlar arzulayıb.

Çıxışlardan sonra tədbir şagirdlərin hazırladıkları "Son zəng" adlı ədəbi-bədii kompozisiya ilə davam etdirilib.

Qeyd edək ki, bu il Hacıqabul rayonu 10 nömrəli tam orta ümumtəhsil məktəbinin 16 nəfər, Muğan qəsəbə tam orta ümumtəhsil məktəbinin isə 24 nəfər şagirdi məzun olur.